

27 ta' Gunju, 1946.

Imħallef : . . .

L-Onor. Dr. W. Harding, B.Litt., LL.D.

Paolo Diacono et. *versus* Dottor Giovanni Scieluna, LL.D., u.

**Paternità — Azzjoni ta' Reklam ta' Stat ta' Iben
Legittimu — Legittimazzjoni "Per Subsequens
Matrimonium" — Prova — Registri Parrokkjali —
Art. 93, 117, 118, 100 u 325 tal-Kodiċi Ċivili.**

L-azzjoni ta' reklam ta' stat ta' iben legittimu ma tistax tiġi esperita mill-verrieta jew dizzendenti ta' dak l-iben kief fil-każ li dak l-iben ikun miet meta kien għadu taħt l-età, jew fi żmien hames snin wara li jkun sar ta' l-età; u l-verrieta jew dizzendenti jistgħu jkomplu din l-azzjoni jekk it-tifel ikun b'diha u miet waqt li kienet għadha pendent.

It-tifel li jiġi legittimat bi-żwieġ sussekwenti ta' missieru u ommu, ma għandux b'zonn jirreklama l-istat ta' iben legittimu; għaż dik il-legittimazzjoni taccera ruħha "ipso jure" u b'effett retroattiv għall-jum tal-konċepiment.

Il-legittimazzjoni ta' tifel illegittimu għandha titniżżel fir-Registru Pubbliku b'annotazzjoni fil-margini.

Għalkemm ir-Registri Parrokkjali ġew preskritti f'dawn il-Gżejjer għal skop ekkleżjastiku, b'dana kollu l-Poter Ċivili u l-Qrati tal-Qus-

tizzja dejjem ikkunsidrawhom ammissibili biez jagħmlu prova legali tal-kontenut tagħhom, sa prova kuntrarja.

Biez tista' ssir il-legittimazzjoni "per subsequens" hemm h'onn illi fil-waqt tal-konċepiment il-missier u l-omm ikunu liberi; u ma ssirx h'ief meta t-tifel ikun gie magħruf mill-missier u l-omm b'dikjarazzjoni fl-att taz-żwieġ jew zorta oħra, inkella meta l-ġenituri jkunu ġew dikjarati b'sentenza tal-Qorti bhala missier u omm it-tifel.

Il-Qorti — Rat iċ-ċitazzjoni li biha l-atturi talbu li, wara li jsiru d-dikjarazzjonijiet neċessarji, partikolarment dawk li jikkonstataw il-paternità u l-maternità ta' l-infraskritt Salvatore, missier l-atturi, kif jidher mill-fidi parrokkjali tat-twelid (dok. A) u mid dokumenti l-oħra annessi (dok. B. C. D. E.), ċjoè li missier u omm l-istess Salvatore huma Ferdinando Diacono u Filomena mwielda Vella; u li fiż-żmien tal-konċepiment ta' l-istess Salvatore dawn kienu liberi u għalhekk kapaci jżżewġu; jiġi minn dina l-Qorti ordnat li tiġi magħmula l-annotazzjoni marginali opportuna fl-att tat-twelid ta' l-imsemmi Salvatore, registrat fir-Registru Pubbliku fin-numru 3830 riċevut fit-28 ta' Novembru 1865 (dok. X), fejn dan jidher bhala tifel ta' missier mhux magħruf, għall-effett li jiġi hemm imniżżel li bis sentenza li tagħti din il-Qorti gie dikjarat li jikkonsta li missier l-imsemmi Salvatore huwa Ferdinando Diacono, mingħajr okkupazzjoni, ta' 50 sena, imwieled u jöqghod iż-Żejtun, bin il-mejjet Salvatore u ommu l-imsemmija Filomena Vella, u li għalhekk l-istess Salvatore huwa legittimat biż-żwieġ sussegwenti kontrattat bejn l-imsemmija ġenituri tiegħu registrat fir-Registru Pubbliku fin-numru 340 tas-sena 1866 (dok. Y). Bl-ispejjeż kontra l-konvenuti, li jibqgħu mħarrikin biex jidhru għas-subizzjoni;

Rat in-nota ta' l-eċċezzjonijiet tal-konvenuta Paolina Axiaq nomine, li biha eċċepiet illi, għalkemm id-domanda hija biss biex tiġi magħmula annotazzjoni marginali fl-att tat-twelid tal-mejjet Salvatore Diacono....., fil-fatt però l-azzjoni hija dik kontemplata fil-Kodiċi Civili, Kap. 23, art. 95-98, ċjoè azzjoni tat-tifel sabiex jitlob l-istat ta' iben legittimu; illi skond il-liġi din l-azzjoni ma tistax tingieb 'il quddiem mill-werrieta jew mid-dixxendenti tiegħu, ċjoè tat-tifel, h'ief fil-każ illi huwa jkun miet meta kien taħt l-età, jew fil-hames snin wara li jkun sar ta l-età. u l-azzjoni tista' titkompla biss mill-werrieta jew

dixxendenti jekk tkun inbdiet minnu qabel ma miet. Ziedet teċċepixxi l-istess konvenuta nomine illi mid-dokumenti eżibiti mill-attur proprio et nomine jidher ċar li dan mhux il-każ fil-kawża odjerna, u li għaldaqshekk it-talba ta' l-atturi għandha tiġi miċhuda, peress li din it-talba hi ja espressament projbita mil-liġi. Salv id-dritt ta' eċċezzjonijiet oħra;

Omissis;

Tkkunsidrat:

Illi ma hemmx dubju illi jekk l-azzjoni esperita mill-atturi, bhala dixxendenti ta' Salvatore Diacono, hi l-azzjoni ta' reklam ta' l-istat ta' iben legittimu, allura, peress li dan Salvatore Diacono ma mietx meta kien għadu minuri, u lanqas fi żmien hames snin wara li sar maġġuri (dok. fol. 8), u peress li hu stess ma bediex l-azzjoni u mbagħad miet fil-pendenza tagħha, għall-azzjoni kien ikun hemm l-ostakolu li jiġi mid-dispożizzjoni ta' l-art. 98 Kodiċi Civili, Kap. 23, bażata fuq dak li fis-sentenza tal-Qorti ta' -Appell in re "Calleja vs. Saguna", 10 ta' Marzu 1922, jissejjah "la personalità esclusiva delle azioni che si riferiscono allo stato di figlio legittimo" (Vol. XXV—I—72);

Illi meta wehed, però, jeżamina sewwa s-sustanza ta' din l-azzjoni, għandu jiġi għall-konklużjoni illi t-talba hi verament għal dikjarazzjoni għudizzjarja illi kien hemm, rigward l-imsemmi Salvatore Diacono, il-legittimazzjoni "per subsequens matrimonium". L-atturi infatti jridu konstatazzjoni "ope iudicis" ta' stat ta' fatt għa eżistenti, jiġifieri l-legittimazzjoni "per subsequens matrimonium" ta' l-imsemmi Salvatore Diacono;

Illi jekk hu hekk, kif inhu, allura dak l-ostakolu ma hemmx aktar, għaliex it-tifel li jkun legittimat biż-żwieġ sussegwenti ta' missieru u ommu, ma għandux bżonn jirreklama l-istat ta' iben legittimu. Infatti, tant skond id-Dritt Kanoniku kemm skond id-Dritt Civili, din ix-xorta ta' legittimazzjoni għandha effett retroattiv għall-jum tal-konċepiment ("Matrimonium subsequutum retrotrahitur ad originem conceptionis"—Lex 6, Cod. de natural. liber.). Kif gie osservat fis-sentenza ta' din il-Qorti tal-5 ta' Jannar 1881, "D'Amico vs. Laferla", "per subsequens habentur tamquam filii nati et procreati de legitimo matrimonio". Iż-żwieġ stess, kif jgħallmuna ż-żewġ sentenzi, anki ta' din il-Qorti, "Messina vs. Gravagna" 21 ta'

Ottubru 1871, u "Laferla vs. Camilleri" 21 ta' April 1894, jil-legittima t-tifel "ipso jure";

Illi ghalhekk, jekk din il-Qorti ssib illi verament kien hemm iż-żwieġ sussegwenti ta' missier u omm Salvatore Diacono, u dawn kienu, meta gie konċepit l-istess Salvatore Diacono, "solutus et soluta", b'mod li hu ma twelidx "ex damnato coitu", allura l-azzjoni tkun eżerċitata sewwa, għaliex appuntu, skond l-art. 325 Kodiċi Ċivili, il-legittimazzjoni ta' tifel illegittimu għandha titniżżel fir-Registru b'annotazzjoni fil-ġenb—dak preċiżament li qegħdin jitolbu li jsir l-atturi;

Ikkunsidrat;

Illi qabel ma l-Qort teżamina jekk kienx hemm, bħala fatt, din ix-xorta ta' legittimazzjoni ta' l-imsemmi Salvatore Diacono, u peress li l-atturi qegħdin jibbażaw l-istanza tagħhom prinċipalment, jekk mhux unikament, fuq il-fidijiet parrokkjali, hu indispensabili illi wieheġ jara x'inhu l-valur probatorju ta' dawn il-fidijiet;

Illi, kif inhu magħruf, ir-registri parrokkjali ġew preskritti f'din il-Gizra mis-Sacro Sinodo Diocesano ta' l-1703, meta d-Djoċesi kienet taħt l-Isqof Cocco Palmieri, u dan konformement għad-dispożizzjonijiet tas-Sacro Concilio Tridentino; issa, għalkemm dawn ir-registri ġew preskritti mill-Knisja għal skop ekklesjastiku, jiġifieri biex jikkonstataw il-konferiment tas-Sagrament tal-Magħmudija, iċ-ċelebrazzjoni taż-Zwieġ "in faciem Ecclesiae", u s-sepoltura ekkleżjastika (ara Kardinal De Luca, De Judiciis, disc. 30 numru 7, 8 u 9), b'dan kollu l-Poter Ċivili u l-Qrati tal-Gustizzja ta' dawn il-Geżżjer dejjem ikkunsidrawhom ammissibili biex jagħmlu prova legali tal-kontenut tagħhom, sa prova kuntrarja ("Manduca vs. Cian-tar", 2 ta' Jannar 1880, Prim'Awla);

Illi minbarra dan, l-istess legislatur Sir Adrian Dingli, fl-annotazzjonijiet tiegħu dwar l-artikoli li bihom ġew preskritti l-attijiet ta' l-Istat Ċivili, kien qal espressament hekk:— "Non si toglie ai registri parrocchiali la fede che hanno avuto finora. I registri proposti sono un'aggiunta, non una sostituzione". Għandu wkoll jiżdied illi l-istess liġi, fl-art. 91, Kap. 23, wara li qalet illi l-filjazzjoni ta' wlied legittimi tiġi ppruvata bl-att tat-twelid imniżżel fir-Registru Pubbliku, komplet tgħid illi tista' tkun pruvata wkoll "bir-registri tal-parroċċa";

Ikkunsidrat;

Illi, definit dan il-pont tal-valur probatorju tal-fidijiet tal-parroċċa, il-Qorti tista' tghaddi biex tara jekk kienx hemm il-legittimazzjoni "per subsequens matrimonium" ta' l-imsemmi Salvatore Diacono;

Illi l-Kodiċi Civili jsemmi din ix-xorta ta' legittimazzjoni fl-art. 117; u fl-art. 129 jeżiġi illi fil-waqt tal-konċepiment il-missier u l-omm ikunu liberi. Fl-art. 118 imbagħad jingħad illi din ix-xorta ta' legittimazzjoni ma ssirx hliet meta t-tifel ikun ġie magħruf mill-missier u l-omm b'dikjarazzjoni fl-art taż-żwieġ, jew xort'oltra, kif hemm imsemmi fl-ewwel subartikolu ta' l-artikolu 100, inkella meta l-ġenituri jkunu ġew dikjarati b'sentenza tal-Qorti bhala missier u omm it-tifel. L-artikolu 100 issa msemmi jirreferixxi għar-rikonoxximent tat-tifel fl-art tat-twelid jew f'att ieħor publiku;

Ikkunsidrat;

Illi anki jekk wiehed seta' forsi jiddubita jekk hijiex suffiċjenti bhala rikonoxximent tat-tarbiċja, kif irid l-art. 118, il-fidi tal-magħmudija ta' Salvatore Diacono fol. 5, li fiha dan Salvatore hu mnizzel bhala iben Ferdinando u Filomena Vella, konkubinati, għaliex forsi dak l-att seta' jinkorpora dikjarazzjoni unilaterali ta' l-omm, dan id-dubju ma jistax jeżisti għar-rigward tal-fidi taż-żwieġ ta' l-istess Ferdinando Diacono u Filomena Vella (fol. 13), li fiha, wara riferenza għall-Vol. XIX fol. 189, mnejn ġiet estratta l-fidi tal-magħmudija fol. 5, hemm dikjarat illi "Salvatore Diacono praedictorum parentum natus die 22a Nov. 1865 legitimatus fuit per supradictum matrimonium"—dikjarazzjoni li wiehed ma jistax raġjonevolment jiddubita li kienet traskrizzjoni ta' dikjarazzjoni verbali li għamlu formalment il-ġenituri jekk mhux qabel, fil-fidi tat-twelid, ċertament wara, fil-fidi taż-żwieġ;

Illi ma hemmx lok lanqas li wiehed jiddubita illi tant Ferdinando Diacono kemm Filomena Vella kienu "solutus et soluta" meta kien konċepit l-imsemmi Salvatore Diacono, mhux biss għaliex kieku dan twieled "ex damnato coitu" il-Kappillan ma kienx ċertament inizzel il-legittimazzjoni "per subsequens matrimonium", imma anki għaliex fl-ebda wiehed mill-attijiet li jirrigwardaw lil dawn il-ġenituri ma jingħad, kif kien

u soltu jinghad, illi hu kien, jew kien qabel, marbut bi żwieg ma' hadd iehor;

Illi għalhekk jirriżulta, bħala fatt, illi l-ġenituri ta' Salvatore Diacono kienu, skond dikjarazzjoni tagħhom registrata almenu fil-fidi taż-żwieg tagħhom, meta gie konċepit Salvatore Diacono, liberi; u illi wara żżewġu u b'hekk iż-żwieg tagħhom gieb il-legittimazzjoni "ipso jure" ta' l-awtur ta' l-atturi;

Illi għalhekk hemm lok għall-annotazzjoni msemmija fl-artikolu 325 Kodiċi Ċivili;

Illi hu ċar, mix-xorta ta' l-istanza, illi l-konvenuti ma għandhomx isofru spejjeż, għaladarba l-kontestazzjoni tagħhom anki jekk mhux sostnuta, kienet raġunata u meħtieġa għall-istudju tal-każ;

Għal dawn il-motivi;

Din il-Qorti tiddeċidi;

Billi tordna illi fl-att tat-twelid ta' Salvatore Diacono sive Saviour Diacono, numru 8841, Series "A", Iskrizzjoni no. 3830, irċevut fit-28 ta' Novembru 1865, li kopja tiegħu tinsab fol. 11 ta' l-inkartament, titniżżel annotazzjoni fis-sens illi l-istess Salvatore sive Saviour Diacono gie legittimat biż-żwieg sussegwenti tal-ġenituri tiegħu Ferdinando Diacono u Filomena Vella, li sar skond l-att li kopja tiegħu hemm fol. 12, u l-fidi fol. 13, fit-30 ta' April 1866;

L-ispejjeż jithallsu mill-atturi.